
ପ୍ରଥମ ନାରୀ ଶହୀଦ 


ସିପାହୀ ବିଦ୍ରୋହକୁ ଭାରତର ପ୍ରଥମ ସ୍ଵାଧୀନତା ସଂଗ୍ରାମ 
କୁହାଯାଏ | ତଥାପି ଏହି ସଂଗ୍ରାମ ପୂର୍ବରୁ ଭାରତର ବିଭିନ୍ନ କୋଣରୁ 
ଇଂରେଜମାନଙ୍କ ବିରୁଦ୍ଧରେ ବିଭିନ୍ନ ସମୟରେ ଯୁଦ୍ଧ ଘୋଷଣା 
କରା ଯାଇଥଲା । ସେହି ଯୁଦ୍ଧମାନଙ୍କ ମଧ୍ଯରୁ ଦକ୍ଷିଣ ଭାରତର କିତୃର 
ରାଜ୍ୟର ଦୂଃ ସାହସିକ ଯୁଦ୍ଧଯାତ୍ରା ଅନ୍ୟତମ । ଏହି ଯୁଦ୍ଧରେ ଚିନ୍ନାମ୍ମା 
ନାମ୍ପୀ ଜଣେ ଭାରତୀୟ ମହିଳା ଯେଉଁ ସାହସ, ତ୍ୟାଗ ଓ ବୀରତ୍ସ 
ପ୍ରଦର୍ଶନ କରି ଅମର ହୋଇଛନ୍ତି, ତାହା ଦାରା କେବଳ ନାରୀ ଜାତି 
ନୁହେଁ ପ୍ରତ୍ୟେକ ଦେଶପ୍ରେମୀ ଉତ୍ସାହିତ ହୋଇଛନ୍ତି । 


ପରବତ୍୍ୀ ସମୟରେ ଯେଉଁ ସ୍ଵାଧୀନତା ଲଢ଼େଇ ହେଲା, 
ସେଥ୍‌ରେ ବହୁ ସଂଖ୍ୟାରେ ମହିଳା ଯୋଗ ଦେବା ମୂଳରେ 

୪ 
ଚିନ୍ନା୍ମାଙ୍କର ପ୍ରେରଣା ନିହିତ ଥୁଲା | ଚିନ୍ନା ସ୍ମା ହେଉଛନ୍ତି ପ୍ରଥମ 
ରାଣୀ ଶହୀଦ | ତାଙ୍କୁ ଦକ୍ଷିଣ ଭାରତର ଲକ୍ଷ୍ମୀବାର ମଧ୍ଯ କୁହାଯାଏ | 
ତାଙ୍କର ତ୍ୟାଗ, ଦେଶପ୍ରେମ ବିଷୟରେ ଶୁଣିଲେ, ଯେ କୌଣସି 
ଦେଶପ୍ରେମର ଦେହ ଶିହରି ଉଠେ । 


° ୭ ୭୮ ମସିହାରେ ଦକ୍ଷିଣ ଭାରତର ଏକ ରାଜବଂଶରେ ରାଣୀ 
ଚିନ୍ନାମ୍ମାଙ୍କର ଜନ୍ମ ହୋଇଥୁଲା । ଚିନ୍ନାସ୍ଥା ଶବ୍ଦର ଅର୍ଥ ସୁକନ୍ୟା । 
ପିଲାବେଳୁ ସେ ରାଜକୁମାରଙ୍କ ପରି ସମସ୍ତ ବିଦ୍ୟା ଶିକ୍ଷା କରିଥୁଲେ । 
ଘୋଡ଼ା ଚଢ଼ା, ଅସ୍ତ୍ର ଚାଳନାରେ ଚିନ୍ନାସ୍ମା ପାରଙ୍ଗମ ଥୁଲେ | କିତୁରର 
ରାଜା ମଲ୍ଲଗର୍ଜଙ୍କୁ ସେ ଦ୍ଵିତୀୟ ବିବାହ କରିଥଲେ | କିତୂର ରାଜ୍ୟ 
କହିଲେ -ବର୍ଉଁ ମାନର କଣ୍ଠୀଟକ ରାଜ୍ୟର ବେଲଗାଓ ନଗରଠାରୁ ୮ 
କିଲୋମିଟର ଦୂରରେ ଏହା ଅବସ୍ଥିତ ଥୁଲା | ଏହି ରାଜ୍ୟରେ 
ମୋଟାମୋଟି ୩୬ ଟି ଗ୍ରାମ ଓ ୭ ୦ଟି ଜିଲ୍ଲା ଥୁଲା | 


କିତୁର ରାଜ୍ୟ ଧନଧାନ୍ୟ ଗୋପଲକ୍ଷ୍ମୀରେ ଭରପୁର ଥୁଲା । 
ସେଠାରେ ହୀରା ଓ ଜବାହର ପରି ମୂଲ୍ୟବାନ ଧାତୂଗୁଡ଼ିକର ବଜାର 
ବସୁଥୁଲା । ରାଜା ଜଣେ କଳାପ୍ରୀୟ, ସାହସୀ, ମୋର୍ଯ୍ୟଶାଳୀ , 
ସ୍ଵାଭିମାନୀ ଓ ପ୍ରଜାପାଳକ ବ୍ୟକ୍ତି ଥଲେ | ତାଙ୍କର ପ୍ରଥମ ରାଣୀଙ୍କର 
ନାମ ଥଲା ରୁଦ୍ରାସ୍ମା | ବଡ଼ ରାଣୀଙ୍କର ଶିବଲିଙ୍ଗ ରୂଦ୍ରସର୍ଜ ଏବଂ ଗୁରୁଲିଙ୍ଗଂ 
ମଲୁସର୍ଜ ନାମରେ ଦୂଇଟି ପୁଅ ଥୁଲେ । ଚିନ୍ନାମ୍ମା ରାଜାଙ୍କର ଦ୍ଵିତୀୟ 
ରାଣୀ ହେଲେ ବି ସେ ରାଜକୂମାରଙ୍କୁ ପ୍ରାଣଭରି ସ୍ବେହ କରୁଥ୍‌ଲେ । 
ସୁଖ ସମୃଦ୍ଧି ହେତୁ ରାଜ୍ୟଟି ସ୍ବର୍ଗପୁରୀରେ ପରିଣତ ହୋଇ ଯାଇଥିଲା । 

ଥରେ ପୁନାର ରାଜା ପଟବର୍ବନେ ବିଶ୍ଵାସଘାତକତା କରି 
ରାଜମଲ୍ଲ ସର୍ଜଙ୍କୁ ବନ୍ଦୀ କରିନେଲା | ବନ୍ଦୀ ଅବସ୍ଥାରେ ରାଜାଙ୍କର 
ମୃତ୍ୟୁ ହୋଇଗଲା | ଫଳରେ ବଡ଼ ରାଜକୁମାର ଶିବଲିଙ୍ଗ ରୁଦ୍ରସର୍ଜ 
ରାଜା ହେଲେ । ପଡ଼ୋଶୀ ରାଜାଙ୍କ ସହିତ ଯୁଦ୍ଧ କରି ସେ ମଧ୍ଯ 
ପ୍ରାଣତ୍ଯାଗ କଲେ । ନାବାଳକ ଗୁରୁଲିଙ୍ଗ ମଲ୍ଲସର୍ଜ କିତୂରର 
ରାଜସିଂହାସନ ଆରୋହଣ କଲେ । 


ସେ ପୂର୍ଣ୍ଣ ବୟସ୍କ ହେବା ପର୍ଯ୍ୟନ୍ତ ସର୍ବଗୁଣସମ୍ପନ୍ନା ରାଣୀ 
ଚିନ୍ନାମ୍ମା ତାଙ୍କର ତତ୍ତ୍ରୀବଧାରିକା ରହିଲେ । ଧାରବାଡ଼ ଜିଲ୍ଲାପାଳ 
କିତୁର ରାଜ୍ୟର ଭଲମନ୍ଦ ଦେଖାଶୁଣା କରୁଥ୍‌ଲେ | ସେ ବହୁଦିନରୁ 
କିତୂରକୂ ଇଂରେଜ ଶାସନାଧୀନ କରିବାକୁ ଚେଷ୍ଟା କରୁଥ୍‌ଲେ | 
ତାଙ୍କୁ ବର୍ଭମାନ ସୁଯୋଗ ମିଳିଗଲା | ସେ ଘୋଷଣା କଲେ ଯେ - 
ରାଜା ଶିବଲିଙ୍ଗର କୌଣସି ପୁତ୍ର ନ ଥ୍ବାରୁ କିତୃର ରାଜ୍ୟ 
ଇଂରେଜ ଶାସନାଧୀନ ହେବ । 


ଜିଲ୍ଲାପାଳ ରାଣୀ ଚିନ୍ନାସ୍ମାଙ୍କୁ ଅନେକ ପ୍ରଲୋଭନ ଦେଖାଇଲେ । 
କିନ୍ତୁ ରାଣୀ ଅଚଳ ଅଟଳ ହୋଇ ନିଜ ରାଜ୍ୟର ସମ୍ମାନକୁ ଶ୍ରେଷ୍ଠ 
ମନେକଲେ । ସେ ଦିୱାନ ଗୁରୁ ଓ ବିଶିଷ୍ଟ ଯୋବ୍ଧାମାନଙ୍କ ସହିତ 
ପରାମର୍ଶ କଲେ । ରାଜ୍ୟର ସକଳ ପ୍ରଜା ପ୍ରାଣ ନେଇ ରାଣୀଙ୍କୁ 
ସାହାଯ୍ୟ କରିବାକୁ ଶପଥ ନେଲେ ! 

୧୮ ୨୪ ମସିହା ଅକ୍ମୋବର ମାସ ୨୩ ତାରିଖରେ ଇଂରେଜ 
ସେନା କିତୃୂରର କିଲ୍ଲାକୁ ଘେରିଗଲେ । କିନ୍ତ ଜିଲ୍ଲାପାଳ ମାତ୍ର କୋଡ଼ିଏ 
ମିନିଟ କାଳ ବି ଯୁଦ୍ଧ ଚଳାଇ ପାରିଲେ ନାହିଁ । ଫଳରେ ସେ ଆତ୍ମ 
ସମର୍ପଣ କରିବାକ୍ର ବାଧ ହେଲେ । ରାଣୀ ଜଣେ ବୀର ପୂରୁଷ 
ବେଶରେ ଘୋଡ଼ା ଉପରେ ଚଢ଼ି ଦୁ ଇହଜାର ସୈନ୍ଯ ଧରି 
ଯୁବ୍ଧକ୍ଷେତ୍ରରେ ଉପସ୍ଥିତ ଥୁଲେ । ଯୁଦ୍ଧରେ ଜିଲ୍ଲାପାଳ, ସେନାଧଧକ୍ଷ 
କ୍ୟାପଟେନ୍‌ ବ୍ଲେକ, ଡାଇଟନ୍‌ଙ୍କ ସମେତ ବହନ ଇଂରେଜ ସୈନ୍ୟ 
ପ୍ରାଣ ହରାଇଲେ । 


ଏହି ଯୁଦ୍ଧ ଫଳରେ ଇଂରେଜମାନେ ଭାରତୀୟମାନଙ୍କୁ ଡରିଗଲେ 
ଏବଂ ଆଖପାଖ ପଡ଼ୋଶୀ ରାଜାମାନେ ଉତ୍ସାହିତ ହେଲେ । 
ଇଂରେଜମାନେ ଚତୁର ଜାତି ଭାବେ ବିଶ୍ବବିଦିତ । ସମୟ, ସୂଯୋଗ 
ଦେଖି ବହୁ ସୈନ୍ଯ ଧରି ସେମାନେ ପୁଣିଥରେ କିତୃର ଆଜମଣ ^ 

୭ 
କଲେ । ଏହାର ନେତୃତ୍ଵ ନେଇଥ୍‌ଲେ କର୍ଣ୍ଣେଲ ଡିକନ୍‌ ଏବଂ 
କମିଶନର ଚେପଲିନ୍‌ । 


୧୮୨୪ ମସିହା ନଭେମ୍ବର ମାସ ୩୦ ତାରିଖ ଦିନ ରାଣୀ 


Eg ¥ ft ZH LAD 
ଲଢ଼େଇ ହେଲା । ଚିନ୍ନାମ୍ମାଙ୍କର ସୈନ୍ୟବାହିନୀ ୪ଦିନ କାଳ ଶତୃର 
ମୁକାବିଲା କଲେ । ୫ମ ଦିନରେ ଭୟଙ୍କର ଗୁଳି ବର୍ଷଣ ଫଳରେ 
` କିଲ୍ାର କାନ୍ଧ ଭାଙ୍ଗି ପଡ଼ିଲା । ଇଂରେଜ ସୈନ୍ୟ କିଲ୍ଲା ଭିତରେ ପ୍ରବେଶ 
କଲେ । ତଥାପି ଚିନ୍ନାମ୍ମା ଏବଂ ତାଙ୍କର ସୈନ୍ୟମାନଙ୍କର ମନବଳ 
ଭାଙ୍ଗି ନଥୁଲା | କେତେଜଣ ଦେଶଦ୍ରୋହୀ ବିଶ୍ଵାସ ଘାତକଙ୍କର ଚକ୍ରାନ୍ତ. 
ଫଳରେ ରାଣୀ ସମେତ ବାରଜଣ ବିଶିଷ୍ଟ ରାଜକର୍ମଚାରୀଙ୍କୁ 
ଇଂରେଜମାନେ ବନ୍ଦୀ କରି ନେଲେ । 

ବର୍ବରମାନେ କିତୃର ଦୁର୍ଗ ଭିତରେ ପଶି ଅଜସ୍ର ଘୋଡ଼ା, ହାତୀ , 

ଓଟ ଏବଂ ୪୦ ହଜାର ତୋପ, ୬ ହଜାର ବନ୍ଧୁକ, ୧୪ ଲକ୍ଷ ମୁଦ୍ରା 
ତଥା ବହୁ ପରିମାଣରେ ଜବାହର ଲୁଣ୍ଠନ କରିନେଲେ । 


ରାଣୀ ଚିନ୍ନାସ୍ମଥା ବେଲଗାଓ ଦୁର୍ଗରେ ବନ୍ଦିନୀ ହୋଇ ରହିଲେ । 
ତାଙ୍କର ଦିଓୱାନ ଗୁରୁଙ୍କ ସମେତ ସମସ୍ତ ରାଜ୍‌କର୍ମଚାରୀଙ୍କୁ ଫାଶୀ 

ଦେଖାଇ ପରାକ୍ରାନ୍ତ ଇଂରେଜଙ୍କୁ ହଟାଇବାକୁ ଚେଷ୍ଟା କରିଥୁଲେ, 
ପୂର୍ବରୁ କୌଣସି ରାଜକୁମାରୀ ବା ରାଣୀ ଏଭଳି ସାହସ କରି ନ 
ଥୁଲେ । କଣ୍ଠୀଟକର ବେଲଗାଓଠାରେ ଏହି ମହିୟସୀ ମହିଳାଙ୍କର 
ପୂର୍ଧୀଙ୍ଗ ବୀରଙ୍ଗନା ମୂରି ସ୍ଥାପିତ ହୋ ଇଛି । ଏହା ଆମକୁ ଆଜି ସେହି 
ପୂରୁଣା ଇତିହାସର କଥାକୁ ମନେ ପକାଇ ଦିଏ । ସ୍ଵାଧୀନତା ପାଇବା 
କେଡ଼େ କଷ୍ଟ ସ୍ଵାଧୀନତା ହରାଇବା କେଡ଼େ ସହଜ । ଜୟହିନ୍ଦ୍‌ ! 

 - ALN GELZ | 
SALT KW 
୭ ମସିହାର ସିପାହୀ ବିଦ୍ରୋହରେ ସଫଳତା ମିଳି ନଥୂଲେ 
ମଧ୍ଯ ଏହା ଥ୍ଲା ଏକ ମହତ୍ତ୍ ପୂର୍ଣ୍ଣ ସ୍ବାଧୀନତା ସଂଗ୍ରାମ । ଏହି 
ସଂଗ୍ରାମରେ ଯେ କେବଳ ସିପାହୀ ମାନେ ଅଂଶଗ୍ରହଣ କରିଥୁଲେ, 
ତାହା ନୁହେଁ । ବିଭିନ୍ନ ସ୍ଥାନରୁ ବିଭିନ୍ନ ଗୋଷ୍ଠୀର ପୂରୁଷ ସ୍ତ୍ରୀ ଏହି 
ସଂଗ୍ରାମକୁ ସଫଳ କରିବାକୁ ଚେଷ୍ଟା କରିଥୁଲେ | ଜଣେ ସାଧାରଣ 
ନର୍ଭକୀ ଅଜିଜନ୍‌ କିପରି ନିଜର ସବ୍ରକିଛି ତ୍ୟାଗ କରି ଦେଶ ପାଇଁ 
ଶହୀଦ ହୋଇଯାଇଛନ୍ତି, ସେ ବିଷୟ ଶୁଣିଲେ ଆଶ୍ଚର୍ଯ୍ୟ ଲାଗେ । 
ସିପାହୀ ବିଦ୍ରୋହର କେନ୍ଦ୍ରସଳୀ ଥଲା କାନପୂର | କାନପୂର 
ସହରରେ ଅଜିଜନ୍‌ ନାମକ ରୂପସୀ ନଉଁକୀ ଇଂରେଜମାନଙ୍କୁ ଘୃଣା 
କରୁଥ୍ଲେ | ଇଂରେଜମାନଙ୍କ ବ୍ୟବହାର ତାଙ୍କୁ ବହୁତ ଖରାପ 
ଲାଗୁଥ୍ଲା ! ସେ ବୁଝି ନେଇଥ୍ଲେ ଯେ ଇଂରେଜମାନେ ହିଁ ଏହି 
ସୁନାର ଭାରତକୁ କାଙ୍ଗାଳ କରିବାକ୍ର ଇଚ୍ଛା କରୁଛନ୍ତି 

ନର୍ଉଁକୀ ଙ୍କ ହୃଦୟରେ ଦେଶପ୍ରେମ ଜାଗରିତ ହେଲା । ସେ 
ମନେକଲେ, ମୋର ମଧ୍ଯ ମାତୃଭୂମି ପାଇଁ କିଛି କରିବାକୁ ଅଛି । 
ତାଙ୍କର ଇଚ୍ଛା ଥୁଲା, ଯଦି ସୁବିଧା ସୁଯୋଗ ମିଳେ, ଜୀବନକୁ ବାଜି 
ଲଗାଇ କେତେଟା ଗୋରା ହାକିମଙ୍କୁ ହତ୍ୟା କରନ୍ତେ । କିନ୍ଧ ସେ 
ସ୍ଵଭାବତଃ ନାରୀ, ବୃଭି ପୁଣି ନୃତ୍ୟ, ଆଉ ରୂପ ପୁଣି ଖୁବ୍‌ କମନୀୟ । 
ଯାହାକୁ ଦେଖି ଦେଲେ କ୍ରୋଧ କେବେ ଆସିବ ନାହିଁ । ଏସବ୍ର ଥୁଲା 
ତାଙ୍କ ପାଇଁ ପ୍ରତିବନ୍ଧକ | ମାତ୍ର ସବ୍ର ସତ୍ତ୍ଵେ ସେ ନିଜ ହୃଦୟକୁ ପଥର 
କରି ଦେଲେ | ସ୍ବାଧୀନତା ସଂଗ୍ରାମରେ ଝାସ ଦେଇ ଇଂରେଜ 
ଅଫିସରଙ୍କୁ ହତ୍ୟା କରିବାକୁ ସେ ସଙ୍କଳ୍ପ ବଦ୍ଧ ହେଲେ | 

କର୍ମଯୋଗୀଙ୍କୁ ବଳେ ବଳେ ସୁଯୋଗ ମିଳିଥାଏ । ଦିନେ ସିପାହୀ 
ବିଦ୍ରୋହର ସେନାପତି ତାନ୍ତିଆଟୋ ପିଙ୍କ ପାଖରେ ନର୍ଭକୀ ଅଜିଜନ୍‌ 
ପହଞ୍ଚଲେ । ଜଣେ ନର୍ଭକୀର କିଭଳି କାମ ଥାଇପାରେ ? ତାନ୍ତିଆଟୋପି 
ଏକଥା ଚିନ୍ତାକରି ସାକ୍ଷାତ କରିବାକୁ ଅନୁମତି ଦେଲେ | ପ୍ରଥମେ ସେ 
ଅତି ଆୟ୍ଚଯ୍ୟ ଓ ସନ୍ଦେହପୂର୍ଣ୍ଚ ଦୃଷ୍ଟିରେ ନର୍ଉକୀ କୁ ଅନାଇ ରହିଲେ । 

ଅଜିଜନ ଖୋଲା ହୃଦୟରେ ଆସିବାର ଉଦ୍ଦେଶ୍ୟ ଜଣାଇଲେ | 
ଦେଶ ମାତୃକାର ସେବା ପାଇଁ ତାକୁ କିଛି କାମ କରିବାକୁ ଆଦେଶ 
ମିଳ, ସେ ଭିକ୍ଷା କଲେ । 

କେତେକ ମୁହୂ ଉଁ ନୀରବତା ମଧ୍ଯରେ କଟିଗଲା । ଅଜିଜନ୍‌ 
ଭାବୁଥା'ନ୍ତି ¬ ସେନାପତି ତାଙ୍କ ହାତରେ ଏକ ତୀ କ୍ଷଣ ତରବାରୀ 
ଦେଇ କହିଲେ ¬ ˆ ' ଯାଅ ନର୍ଭକୀ ଏଇ ତରବାରୀ ନେଇ ଯେତେଟା 
ପାରିବ, ଇଂରେଜ ରାକ୍ଷାସର ମୁଣ୍ଡ କାଟିଆଣ । ଅଜିଜନ୍‌ର ମନପ୍ରାଣ 
କୁରୁଳି ଉଠୁଥାଏ । 

ନୀରବତା ଭଙ୍ଗ କରି ଗମ୍ଭୀର କଣ୍ଠରେ ସେନାପତି କହିଲେ- 

ତୁମେ ମୋ ପାଇଁ ଗୋଟିଏ କାମ କରିଦେଇ ପାରିବ ? ଅବଶ୍ୟ 
ବହୃତ କଷ୍ଟ ସହିବାକ୍ର ପଡ଼ିପାରେ । 


ଅଜିଜନ୍‌ ଉତ୍ସାହିତ ହୋଇ କହିଲେ — “ ମାତୃଭୂମିର ସେବାରେ 
ଆପଣ ମୋତେ ଯାହା ଆଦେଶ ଦେବେ, ତାକୁ ମୁଁ ଅକ୍ଷରେ ଅକ୍ଷରେ 
ପାଳନ କରିବି । ଏହା ଦ୍ଵାରା ମୋ ଜୀବନ ଧନ୍ୟ ହେବ । ଆଦେଶ ଦିଅନ୍ତୁ। 

ସେନାପତି ନରମ କଣ୍ଠରେ କହିଲେ ¬ ˆ ‘ଭଉଣୀ ତୁମକୁ ମୁଁ 
ଏକ ଗୁରୁଦାୟିତ୍ର ଅର୍ପଣ କରୁଛି । ତୁମେ ଇଂରେଜ ସୈନ୍ୟ ଛାଉଣୀରେ 
ରହି ନୃତ୍ୟ, ଗୀତ ମାଧ୍ଯମରେ ସେମାନଙ୍କୁ ବଶ କରି ରଖିବ । 
ଛାଉଣୀରେ ଇଂରେଜ ଅଫିସର ଯେଉଁ ଗୁପ୍ତ ତଥ୍ୟ ଦେବେ, ତାକୁ 
ସ୍ଵଂଗ୍ରହ କରି ତାହା ଆମକର ଜଣାଇବ | ତାହା ହେଲେ ଏ ସଂଗ୍ରାମରେ 
ଆମେ ତାଙ୍କର ସମ୍ମୁଖୀନ ହୋଇପାରିବ ।” 

ଏଭଳି କାମ ପାଇଁ କିନ୍ତୁ ଅଜିଜନ ଇଚ୍ଛୁକ ନଥୂଲେ | ସେ ଚାହୁଁଥଲେ, 
ସିଧାସଳଖ ଇଂରେଜଙ୍କ ହତ୍ୟା କରିବେ । ତଥାପି ସେ ସେନାପତିଙ୍କଠାରୁ 
କିଛି କାମ ପାଇଥୂବାରୁ ଖୁସି ହୋଇ ସିଧା ଯାଇ କାନପୁର ଇଂରେଜ 
ସୈନ୍ୟ ଛାଉଣୀରେ ଉପସ୍ଥିତ ହେଲେ । ଅଳ୍ପ କେଇଟା ଦିନ ମଧ୍ଯରେ - 
ଇଂରେଜ ଅଫିସରମାନଙ୍କ ସହିତ ଖୁବ୍‌ ମିଳାମିଶା କରିଦେଲେ । 

ଗୁପ୍ତ ତଥା ଗୁରୁତ୍ରପୂର୍ଣ ତଥ୍ୟମାନ ସଂଗ୍ରହ କରିବାକୁ ତାଙ୍କୁ ବହୁତ 
କିଛି ତ୍ୟାଗ କରିବାକୁ ପଡୁଥାଏ । ଧୀରେ ଧୀରେ ସେ ଠିକ୍‌ ଭାବେ 
ସମସ୍ତ ତଥ୍ୟ ସେନାପତିଙ୍କୁ ଯୋଗାଇ ଦେବାକୁ ସମର୍ଥ ହେଲେ । 
ଇଂରେଜ ପକ୍ଷ ଗୁପ୍ତ ସମ୍ବାଦଟୁଡ଼ିକ ଭାରତୀୟମାନେ ଜାଣି 
ଯାଉଥ୍ବାରୁ ଇଂରେଜମାନେ କୌଣସି କାମରେ ସଫଳ ହେଉ 

ନଥା'ନ୍ତି । ବିଦ୍ରୋହୀମାନେ କିଭଳି ଭାବେ ଏସବ୍ର କଥା ଆଗତୁରା 
ଜାଣିପାରୁଛନ୍ତି, ତାଙ୍କୁ ଆଶ୍ଚର୍ଯ୍ୟ ଲାଗେ । 

ଥରେ କାନପୂର ଛାଉଣୀରେ ଇଂରେଜମାନେ ମନୋଇରୁଞ୍ଜନରେ 
ରତ ଥ୍ବାବେଳେ ତାନ୍ତିଆ ସମସ୍ତ ସରକାରୀ ଖଜଣାଖାନା ଲୁଟିକରି 
ନେଇଗଲେ | ଅଜିଜନ୍‌ଙ୍କ ପ୍ରେରିତ ଗୁପ୍ତ ତଥ୍ୟ ସ୍ଵାଧୀନତା 
ସଂଗ୍ରାମମାନଙ୍କୁ ବହୁତ ସାହାଯ୍ୟ କରୁଥାଏ । 


ସବୁଦିନ ତ ସମାନ ଯାଏ ନାହିଁ । ଦୂଭାଗ୍ୟର କଥା, ଅଜିଜନ୍‌ଙ୍କର 
ତଥ୍ୟପ୍ରେରଣ କଥା ଦିନେ ଧରାପଡ଼ିଲା | ସୁନ୍ଦରୀ ରୂପସୀ ଅଜିଜନ୍‌ଙ୍କ 
ଉପରେ ଇଂରେଜମାନେ ଅକଥନୀୟ ଅତ୍ୟାଚାର କଲେ | ତାଙ୍କର 
ପବିତ୍ର ଶରୀ ରକୁ କ୍ଷତବିକ୍ଷତ କରି କୁସିତ କରିଦେଲେ । ସେ ମାତୃଭୂମି 
ପାଇଁ ନିର୍ବିକାର ଭାବେ ସମସ୍ତ ଲାଞ୍ଚନା ସହିଗଲେ । ମୃଗ ଶାବକକୁ 
ମହାବଳ ବାଘ ଖିନ୍‌ ଭିନ୍‌ କରି ଖାଇଲା ପରି ଇଂରେଜମାନେ 
ଅଜିଜନ୍‌ଙ୍କୁ ଖିନ୍‌ ଭିନ୍‌ କରି ମାରି ପକାଇଲେ । 

ସେ ଦିନର ସଂଗ୍ରାମ ଯଦି ସଫଳ ହୋଇଥାନ୍ତା, ତେବେ ଅଜିଜନ୍‌ 

. ସମସ୍ତଙ୍କ ଆଖି ଆଗକୁ ଆସି ପାରିଥାନ୍ତେ | ସେତେବେଳେ ଇଂରେଜଙ୍କର 

ଭାଗ୍ୟ ଆକାଶ ନିର୍ମଳ ଥୁଲା ! କେତେଜଣ ଭାରତୀୟ ବିଶ୍ଧାସଘାତକଙ୍କ 
ପାଇଁ ଆମକୁ ସେତେବେଳେ ସ୍ଵାଧୀନତା ମିଳିଲା ନାହିଁ ।. 

ଏଇ ମାଟିରେ କେତେ ରୂପସୀ ଜନ୍ମ ନେଇଛନ୍ତି, କେତେ ନର୍ରକୀ 
ନୃତ୍ୟର ତାଳେ ତାଳେ ଦର୍ଶକର ମନ ପ୍ରାଣକୁ କିଣି ନେଇଛନ୍ତି । କିନ୍ତ 
ଅଜିଜନ୍‌ଙ୍କ ପରି ସେମାନେ ଅମର ହୋଇ ପାରି ନାହାନ୍ତି । 

ଜୟହିନ୍ଦ୍‌ ! 
@ 

ସାହସୀ ରାଣୀ ଅବନ୍ତୀବାଲ 


ରାମଗଡ଼ରେ ସେତେବେଳେ ମହାରାଣୀ ଅବନ୍ତୀବାଇ ଲୋଦୀ 
ରାଜ୍ୟ ଶାସନ କରୁଥା'ନ୍ତି । ଅବନ୍ତୀବାଇ ଥୁଲେ ବିଧବା ଓ ଅପୁତ୍ରିକ । 
କୂଳ ରକ୍ଷା ଓ ସିଂହାସନର ଉତ୍ତରାଧ୍‌କାରୀ ପାଇଁ ସେ ପୋଷ୍ୟପୂତ୍ର 
ଗ୍ରହଣ କରିଥୁଲେ ! 


୧୮୫୭ରେ ଇଂରେଜ ସରକାରଙ୍କ ଆଖି ରାମଗଡ଼ ଉପରେ 
ପଡ଼ିଲା । ସେ ମହାରାଣୀଙ୍କ ହାତରୁ ଜବର ଦସ୍ତ କରି ରାମଗଡ଼ 
ଅଧ୍କାର କରିନେଲେ | ରାମଗଡ଼ର ପ୍ରଜାମାନଙ୍କ ଉପରେ ଇଂରେଜ 
ସୈନ୍ଯମାନେ ଅକଥର୍ନୀୟ ଅତ୍ୟାଚାର ଚଳାଇଲେ | 

୧୪ 

ସାଧାରଣ ପ୍ରଜାମାନଙ୍କ ଉପରେ ଅତ୍ୟାଚାର ଦେଖି ମହାରାଣୀ 
ଥୟଧରି ରହିପାରିଲେ ନାହିଁ । ରାମଗଡ଼କୁ ଇଂରେଜମାନଙ୍କ କବଳରୁ 
ରକ୍ଷା କରିବା ପାଇଁ ସେ ନିଜର ବିଶ୍ଵସ୍ତ ସୈନ୍ୟମାନଙ୍କୁ ନେଇ ଦିନେ 
ଅଚାନକ ଭାବେ ଗଡ଼ ଉପରେ ଥ୍ବା ଇଂରେଜ ସୈନ୍ଯମାନଙ୍କ 
ଉପରେ ଆକ୍ରମଣ କରିନେଲେ | ଏହାଦ୍ଵାରା ରାମଗଡ଼ରେ ଶାସନ 
କରୁଥ୍ବା ଇଂରେଜ ଶାସକଙ୍କ ସହିତ ବହୁ ସୈନ୍ୟ ଟଳି ପଡ଼ିଲେ | 
ମହାରାଣୀ ରାମଗଡ଼କୁ ପୁଣି ଫେରି ପାଇଲେ । 


ରାମଗଡ଼ ପାଖରେ ଥ୍ବା ସୋହାଗପୁରରେ ସେତେବେଳେ 
ଇଂରେଜମାନଙ୍କର ଗୋଟିଏ ସୈନ୍ୟ ଛାଉଣୀ ଥୁଲା | ମହାରାଣୀ 
ତାଙ୍କ ସୈନ୍ୟ ନେଇ ସୋହାଗପୁର ସୈନ୍ଯ ଛାଉଣୀ ଉପରେ 
ଆକ୍ରମଣ କଲେ । ଏ ଯୁଦ୍ଧରେ ଇଂରେଜମାନେ ଶୋଚନୀୟ ଭାବେ 
ପରାଜିତ ହେଲେ । ସୋହାଗପୁର ରାଣୀଙ୍କ ଅଧୀନକ୍ର ଆସିଲା । 


ବାରମ୍ବାର ପରାଜୟ ଦେଖି ଇଂରେଜ ସରକାର ଅଥୟ 
ହୋଇଉଠିଲେ । ଇଂରେଜମାନଙ୍କ ପକ୍ଷରୁ ଏଥର ବହୁ ସଂଖ୍ୟକ 
ସୈନ୍ଯମାନଙ୍କ ସହିତ କେପ୍‌ଟେନ ୱାସିଂଟନଙ୍କୁ ପଠାଗଲା । 


ମହାରାଣୀ ଜାଣିଲେ ଏଥର ଯୁଦ୍ଧରେ ଜିଣିବା ବଡ଼ କଷ୍ଟକର ! 
କାରଣ ଇଂରେଜ ସୈନ୍ଯମାନଙ୍କ ତୁଳନାରେ ତାଙ୍କରି ସୈନ୍ୟ ସଂଖ୍ୟା 
ଖୁବ୍‌ କମ୍‌ । ତଥାପି ଦେଶଭକ୍ତିର ନିଆଁ ତାଙ୍କ ଭିତରେ ଦାଉଦାଉ 
ହୋଇ ଜଳି ଉଠିଲା | ସେ ତାଙ୍କ ସୈନ୍ଯମାନଙ୍କୁ ସମ୍ବୋଧନ କରି 
କହିଲେ ¬ ˆ ' ଭାଇମାନେ, ଆଜି କେବଳ ରାମଗଡ଼ର ସ୍ଵାଧୀନତା 

୧୫ 
ପାଇଁ ଆମ୍ଭେମାନେ ଲଢ଼ୂ ନାହୁଁ । ସାରାଦେଶ୍ବକୁ ଇଂରେଜମାନେ 
ଅଧ୍କାର କରିଛନ୍ତି । ସମସ୍ତଙ୍କୁ ଶପଥ କରିବାକୁ ପଡ଼ିବ ଯେ, 
ଯେତେଦିନ ପର୍ଯ୍ୟନ୍ତ ଏ ଦେଶରୁ ଇଂରେଜ ଶାସନ ଉଠି ନ ଯାଇଛି 
ସେତେଦିନ ପର୍ଯ୍ୟନ୍ତ ବିଶ୍ରାମ ନାହିଁ । 


ରାଣୀଙ୍କ ଆହ୍ଵାନ ସୈନ୍ଯମାନଙ୍କ ମନରେ ନୂତନ ଆଶା 
ଜନ୍ମାଇଲା । ସୋହାଗପୁର ନିକଟରେ ଉଭୟ ସୈନ୍ୟଙ୍କ ମଧ୍ୟରେ 
ଭୀଷଣ ଯୁଦ୍ଧ ହେଲା | ମହାରାଣୀ ଘୋଡ଼ା ଉପରେ ବସି ଶହ ଶହ 
ଇଂରେଜଙ୍କୁ ଧରାଶାୟୀ କଲେ | କେପ୍ଟେନ୍‌ ଓାସିଂଟଜ ଦେଖ୍ଲେ 
ଯେ ସୋହା ଗପୂରରୁ ଲୁଚିକରି ସେ ଯଦି ପଳାଇ ନ ଯାଉଛନ୍ତି ତେବେ 
ତାଙ୍କର ମୃତ୍ୟୁ ସୁନିଶ୍ଚିତ । ତେଣୁ ନିଜ ସ୍ତ୍ରୀ ସହିତ ବହୁ କଷ୍ଟରେ ଜୀବନ 
ବଞ୍ଚାଇ ସେ ପଳାଇଗଲେ । କିନ୍ତୁ ତାଙ୍କ ଅବୋଧ ଶିଶୁଟି ଶିବିରରେ 
ରହିଗଲା । ତାକୁ ସେମାନେ ନେଇ ପାରିଲେ ନାହିଁ । 


ମହାରାଣୀ ସୈନ୍ୟମାନେ ଇଂରେଜମାନଙ୍କ ଶିବିରରୁ 

୧୬ 
ୱାସିଂଟନଙ୍କ ପୁଅକୁ ନେଇ ମହାରାଣୀଙ୍କ ପାଖରେ ପହଞ୍ଚାଇଲେ । 
ସେତେବେଳେ ଶିଶୁଟି ଭୟରେ ତୁହାଇ ତହାଇ କାନ୍ଦୁଥୁଲା । 
ମହାରାଣୀଙ୍କୁ ସୈନ୍ୟମାନେ କହିଲେ — ମହାରାଣୀ, ଯେଉଁ ଇଂରେଜ 
ଜାତି ଆମ ଦେଶକୁ ପରାଧୀନ କରି ରଖିଛି, ସେ ଜାତିର ଅତି 
ଛୋଟିଆ ଶିଶୁଟିକ୍ର ବି ଛାଡ଼ିଦେବା ଅନୁଚିତ । 

ମହାରାଣୀ କାନ୍ଦୁଥ୍ବା ଶିଶୁଟିକୁ କୋଳକୁ ନେଇ ଆସି ତା! 
ଗାଲରେ ଚୂମା ଦେଲେ | ସେ କହିଲେ — ଆମ୍ଭମାନଙ୍କ ଯୁଦ୍ଧ ଏ 
ଅବୋଧ ଶିଶୁଟି ସହିତ ନୁହେଁ । 

ତା'ପରେ ସେ ତାଙ୍କର କେତେକ ସୈନ୍ଯମାନଙ୍କ ହାତରେ ସେ 
ଶିଶୁଟିକୁ ଦେଇ କହିଲେ ¬ କେପ୍ଟେନ୍‌ ୱାସିଂଟନ୍‌ ଯେଉଠି ଲୁଚିଛନ୍ତି, 
ଏ ଶିଶୁଟିକ୍ର ନିରା ପଦରେ ନେଇ ତାଙ୍କ ପାଖରେ ଛାଡ଼ିଆସ । 


ସୈନ୍ୟମାନେ ଶିଶୁଟିକୁ ନେଇ କେଫପ୍‌୍ଟେନ୍‌ ଙ୍କ ପାଖରେ 
ପହଞ୍ଲେ । ସେତେବେଳେ କେପ୍ଟେନ୍‌ଙ୍କ ସ୍ତ୍ରୀ ନିଜର ଅବୋଧ 
ଶିଶୁଟିକୁ ହରାଇଥ୍‌ବାରୁ ଲୁହ ଝରାଉଥ୍ଲେ | ଶିଶୁଟିକୁ ଦେଖ୍‌ ସେ 
ଖୁବ୍‌ ଖୁସି ହେଲେ | କହିଲେ — ମହାରାଣୀ କେବଳ ବୀରା ନୃହନ୍ତି, 
ସେ ଖୁବ୍‌ ଉଦାର ମଧ୍ଯ । ସେ ଯେ କେବଳ ଯୁଦ୍ଧରେ ବିଜୟୀ 
ହୋଇଛନ୍ତି, ତାହା ନୁହେଁ ସେ ତ ଆମ୍ଭମାନଙ୍କ ହୃଦୟକୁ ଜୟ କରିଛନ୍ତି । 
ତାଙ୍କୁ ଆମ୍ଭମାନଙ୍କର ନମସ୍କାର ଦେବ । ତାଙ୍କରି ମାତୃତ୍ୁ ଆଗରେ 
ସମଗ୍ର ଇଂରେଜ ଜାତି ପରାଜିତ । ଜୟହିନ୍ଦ ! 

® 

ଶୌର୍ଯ୍ୟ ଦେବୀ ତୀଲୁ 


ର a HE sss 
ପ୍ରାୟ ଅଢ଼େଇ ଶହ ବର୍ଷ ତଳର କଥା | ଖୈରାଗଡ଼ ରାଜ୍ୟରେ 
ବିଧବା ମାଆଟି ସହ ତୀଲୁ ନାମରେ ଛୋଟିଆ ଝିଅଟିଏ ରହୁଥାଏ । 
ତା'ର ବାପା କିଏ ? ତା'ର ଅନ୍ୟ ଭାଇଭଉଣୀମାନେ କାହାନ୍ତି ? 
ଏକଥା ସେ ତା’ ମାଆଙ୍କୁ ପଚାରି ଦେଲେ, ମାଆଙ୍କର ମନରେ ଖୁବ୍‌ 
ଦୁଃଖ ଆସୁଥ୍ଲା ସେ କାନ୍ଦି ପକାଉଥ୍‌ଲେ | 

ଝିଅଟି ମାଆ ମନରେ ଦୁଃଖ ନ ଦେବା ପାଇଁ ତା'ର ବାପା 
ଭାଇଙ୍କ କଥା ଆଉ କେବେ ପଚାରିଲା ନାହିଁ । ଫଳରେ ସେ କିଛି 
ଜାଣି ନ ପାରି ପିଲାଙ୍କ ସାଙ୍ଗରେ ଖେଳି ବୃଲି ବଡ଼ ହେଲା | . 

ବିଧବା ବୃଢ଼ୀ ମାଆ, ଝିଅ ତୀଲୁ ମୁହଁକୁ ଚାହିଁ,ବଞ୍ଚ୍‌ ଥାଆନ୍ତି । 
ଝିଅ ସୁଖକୁ ନିଜ ସୁଖ ମନେକରି ନିଜକୁ ଭୁଲି ଯାଇଥାନ୍ତି । 


¥ » 


oh 


୧୮ 
କହିଲା ¬ “ମାଆ, କେତେ ବର୍ଷରେ ଥରେ କାଣ୍ଡାରେ ମେଳା 
ହେଉଛି । ମୋତେ ଟିକେ ମେଳା ଦେଖ୍ବାକୁ ଛାଡ଼ |”? 

କାଣ୍ଡାର ମେଳା କଥା ଶୁଣି ପକାଇବା ମାତ୍ରେ ମାଆଙ୍କର ଖୁବ୍‌ 
ଜୋର ଲୁହ ବହିଲା । ତୀଲୁ କିଛି ବୁଝିପାରିଲା ନାହିଁ । ସେ ବୋକୀଙ୍କ 
ପରି ମାଆଙ୍କ ମୁହଁକୁ ଚାହିଁ ରହିଲା । 

କିଛି ସମୟ ପରେ ମାଆ ଖୁବ୍‌ ରାଗିଯାଇ ତୀଲୁକ୍ର ଗାଳି ଦେଇ 
କହି ଚାଲିଲେ ¬ ˆ 'ତୃ ପୁଣି ସେଇ ଜାଗାକୁ ଯିବାକୁ ଇଚ୍ଛା କରୁଛୁ ? 
ଯେଉଁଠି ମୋର ନୟନ ପିତୁଳା ଦୁଇଟି ସବ୍ରଦିନ ପାଇଁ ଝରି 
ପଡ଼ିଥ୍ଲେ । ସେ ଅଲକ୍ଷଣା ଜାଗାକୁ ତ ପୂଣି ଯିବ ? ନାଁ ମୁଁ ତୋତେ 
ସେ କାଣ୍ଡାକୁ ଯିବାକୁ ଦେବି ନାହିଁ ।” ” ତୀଲୁ ତ ଆଉ ଛୋଟ ପିଲା 
ହୋଇ ରହିନାହିଁ ସେ ସବୂକଥା ମାଆଙ୍କଠାରୁ ପଚାରି ବୁଝି ଦେଲା । 

ମାଆ ତୀଲୁକୁ କୋଳରେ ପୂରାଇ କଥା ଆରମ୍ଭ କଲେ- ତୋ 
ବାପା ଖୈରାଗଡ଼ ରାଜାଙ୍କର ସାମନ୍ତ ଥଲେ | ରାଜାଙ୍କ ପାଇଁ 
ସାମନ୍ତମାନେ ପ୍ରାଣ ଦେବାକୁ ସର୍ବଦା ପ୍ରସ୍ତୁତ ଥ୍‌ଲେ | ଆଉ ରାଜା 
ମଧ୍ଯ ପ୍ରଜା ଓ ସାମନ୍ତମାନଙ୍କୁ ଖୁବ୍‌ ଆଦର କରୁଥ୍‌ଲେ । ଫଳରେ 
ଖୈରାଗଡ଼ରେ ରାମରାଜ୍ୟ ଚାଲୁଥୁଲା | ସମସ୍ତେ ନିଜ ନିଜ କାର୍ଯ୍ୟରେ 
ବ୍ୟସ୍ତ ଥା'ନ୍ତି | ପ୍ରଜା -ରାଜା ଭାଇ ଭାଇ ପରି ମିଶି ପାରୁଥ୍ଲେ । 
ତେଣୁ ସମସ୍ତେ ବଡ଼ ଆନନ୍ଦରେ ଥା'ନ୍ତି । 

ସବୁଦିନ ସୁଖରେ ଯାଏନା | ହଠାତ୍‌ ପଡ଼ୋଶୀ ରାଜ୍ୟ କତ୍ଯୁର 
ରାଜା ଧାନ୍‌୍ଶାହୀ ଖୈରାଗଡ଼କୁ ଆକ୍ରମଣ କଲେ । ଘମାଘୋଟ ଯୁଦ୍ଧ 
ହେଲା | କିନ୍ଧ କପଟ ଯୁଦ୍ଧରେ ଧାନ୍‌ଶାହୀ ଖୈରାଗଡ଼ ରାଜାଙ୍କୁ ପରାସ୍ତ 
କଲେ । ବହୁ ବଳବାନ ସୈନ୍ୟଙ୍କୁ ହତ୍ୟା କଲେ | ଫଳରେ ତୋ ବାପାଙ୍କ 
ସହିତ ଆଉ କେତେଜଣ ସର୍ଦ୍ଦର ମିଶି କତ୍ଯୁର ରାଜାଙ୍କ ବିରୁଦ୍ଧରେ ପୁଣି 
ବିଦ୍ରୋହ ଦମନ କରିବା ପାଇଁ ଛଳନାର ଆଶ୍ରା ନେଲେ । 


Source: Author, Digitized by PPRACHIN, SOA 


ର 
ଶେଷରେ ବିଶ୍ଵାସଘାତକମାନେ ତୋ ବାପାଙ୍କୁ ହତ୍ୟା କଲେ । 
ଚାଣ୍ଡାଳ ରାଜା ଧାନ୍ଶାହୀର ମନ ସେତିକିରେ ସନ୍ଧୁଷ୍ଟ ହେଲା: 

ନାହି । ସେ ତୋର ଭାଇ ଦୁଇଜଣଙ୍କୁ ଜୀବନରୁ ମାରି ଦେବାକୁ ଖୋଜି 

ବ୍ରଲିଲେ । ଶେଷରେ ସେଇ କାଣ୍ଡାଠାରେ ନିର୍ମମ ଭାବେ 
ହତ୍ୟାକଲେ । 

ତୀଲୁ ଚମକି ପଡ଼ିଲା । ମାଆର ଲୁହରେ ତୀଲୁର ଦେହ 
ଭିଜିଗଲା । ମାଆ ଆଉ କିଛି କହିପାରିଲେ ନାହିଁ । 

ତୀଲୁ ମାଆ କୋଳରୁ ଉଠିପଡ଼ି ଠିଆହେଲା | କ୍ରୋଧ ଆଉ 
ପ୍ରତିଶୋଧର ନିଆଁ ଜଳି ଉଠିଲା । ଆଖ୍‌ ଦୁଇଟା ଲାଲ ହୋଇଗଲା ! 
ଦାନ୍ତ କଡ଼ମଡ଼ କରି ତୀଳୁ କହିଲା ¬ ˆ ମାଆ ଠିକ୍‌ ଅଛି ମାଆ, ମୁଁ 
କାଣ୍ଡା ମେଳା ଦେଖି ଯିବିନାହିଁ । କିନ୍ତୁ ମୋର ପିତା ଆଉ ଭାଇଙ୍କର 
ଉପଯୁକ୍ତ ପ୍ରତିଶୋଧ ନେବାକୁ ଯିବି ମା! । ବିଶ୍ଵାସଘାତକତା 
କତ୍ସ୍ୟୁରାଜାଙ୍କ ରକ୍ତରେ ମୋର ପିତା ଓ ଭାଇଙ୍କୁ ତର୍ପଣ ଦେବି ।”? 

ତା'ପରେ ତୀଲୁ ମେଳା ଯିବା ବଦଳରେ ଯୁଦ୍ଧ ପାଇଁ ପ୍ରସ୍ତୃତ 
ହେଲା | ତା'ର ସାହସ ଆଉ ଶୌର୍ଯ୍ୟ ଦେଖି ଖୈରାଗଡ଼ର 
ପ୍ରଜାମାନେ ଆଶ୍ଚର୍ଯ୍ୟ ହୋଇଗଲେ । ସେମାନେ ଏପରି ଜଣେ 
ଦେଶପ୍ରେମୀ, ଶୌର୍ଯ୍ୟବାନ ନେତାର ଅପେକ୍ଷାରେ ଥୁଲେ । 

ତୀଲୁର ପିତା ଭୁପୁ ସାମନ୍ତଙ୍କ ଅନ୍ତରଙ୍ଗ ବନ୍ଧୁମାନେ ତୀଲୁକୁ 
ସମର୍ଥନ କଲେ | ତୀଲୁର ରେ-ରେ ଚିକ୍କାରରେ ସୁପ୍ତ ବୀର 
ସୈନିକମାନେ ଜାଗି ଉଠିଲେ । ଯୁବକଠାରୁ ଆରମ୍ଭ କରି ବୃଦ୍ଧ ପର୍ଯ୍ୟନ୍ତ 
ସମସ୍ତେ ତୀଲୁର ସୈନ୍ୟବାହିନୀ ଯୋଗ ଦେବାକୁ ଆଗଭର ହେଲେ । 

ବିରାଟ ସୈନ୍ଯବାହିନୀର ନେତୃତ୍ଵ ନେଲେ ନିଜେ ସେନାପତି 
ତୀଲୁ | ଶୁଭବେଳା ଦେଖି ଏହି ସୈନ୍ୟବାହିନୀ କତ୍ୁର ଆକ୍ରମଣ 
କଲେ | ଦେବକୀ ଓ ବେଲ୍ଲ ନାମ୍ପି ଦୁଇ ଜଣ ବିଶ୍ଵାସୀ ସହଚରୀ ତୀଲୁର 

୨୦ 
ପାଖେ ପାଖେ ରହିଲେ | 

ପ୍ରଥମେ ସେମାନେ ନିଜ ଅଞ୍ଚଳ ଖୈରାଗଡ଼ ଓ ତା'ପରେ 
ରମୋଲି ଖାଲ ଅଧ୍କାର କରିନେଲେ | ଇଡ଼ିଆ ଭୌନ୍‌ ନାମକ 
ସ୍ଥାନରେ ମୈନଦେବୀ ଓ ଅମରାଗଡ଼ଠାରେ ବଙ୍ଗୀଦେବୀଙ୍କୁ ସ୍ଥାପନା 
କରି ଭିଲଗନା ଭୌନ୍‌ ଆକ୍ରମଣ କଲେ | ସେଠାରେ ତାୀଲୁଙ୍କର ଦୁଇ 
ସହଚରୀ ଆତ୍ମବଳୀ ଦେଇ ଶହୀ ଦ ହୋଇ ଗଲେ । ତଥାପି ସେଠାରେ 
ତୀଲୁଙ୍କର ଜୟ ହେଲା । 

ତା'ପରେ କ୍ରାନ୍ତିଆଖାଲ ଓ ଚୌଖୁଟିଆକୁ ଅଧ୍କାର କରି 
ସେମାନେ ଆଲମୋଡ଼ଠାରେ ପହଞ୍ଚ୍‌ଲେ । ସରାଇଖେତଠାରେ 
ଶତୃପକ୍ଷ ସହ ତୀ ଲୁଙ୍କର ଘମାଘୋଟ ଯୁଦ୍ଧ ହେଲା । ସେଠାରେ ତୀଲୁ 
ତାଙ୍କର ଅସଲରୂପ ଦେଖାଇ ଦେଲେ । ରାମଚଣ୍ଡୀ ପରି ସେ ଶତୁଙ୍କ 
ଉପରକୁ ଲମ୍ଫ ଦେଇ କତ୍ସ୍ୟରାମାନଙ୍କୁ ହତ୍ୟା କରି ଚାଲିଲେ | 

ଯୁବ୍ଧପରେ ବିଜୟ ପତାକା ଧରି ତୀଲୁ ସୈନ୍ଯମାନଙ୍କ ସହ 
ଫେରିଲେ । ଯୁଦ୍ଧ କ୍ଷେତ୍ରରେ ସେ ରକ୍ତତର୍ପଣ କରି ସାରିଥୁଲେ । 
ବାଟରେ ସ୍ଵାନ କରିବାକୁ ଇଚ୍ଛା କରି ଏକ ପୁଷ୍ଠରିଣୀରେ ତୀଲୁ 
ପଶିଲେ । ନିଶ୍ଚିନ୍ତ ମନରେ ସେ ସ୍ଵାନ କରୁଥ୍ବା ବେଳେ ଗୁପ୍ତରେ 
ଘାତକ ତୀଲୁଙ୍କୁ ହଠାତ୍‌ ଆକ୍ରମଣ କରି ହତ୍ୟାକଲା | 

` ତୀଲୁ ମରିଗଲେ ସତ | ତାଙ୍କର ସାହସ, ନିଷ୍ଠା ଓ ଶୌର୍ଯ୍ୟ ପାଇଁ 
ଚିର ଅମର ହୋଇ ରହିଗଲେ | ଭାରତୀୟ ରମଣୀ କିପରି ଶକ୍ତିମୟୀ 
ଶୌର୍ଯ୍ୟମୟୀ ଭୂପୁ ସାମନ୍ତଙ୍କର କୋମଳମତୀ କନ୍ଯା ଏ ବିଶ୍ବକୁ 
ଦେଖାଇ ଦେଲେ | ସେ ଆଜି ନାହାନ୍ତି ସତ, ଶୌର୍ଯ୍ୟଦେବୀ ସବଦିନ 
ପୂଜା ପାଉଥ୍ବେ | 
ଜୟହିନ୍ଦ୍‌ ! 
© 


Source: Author, Digitized by PPRACHIN, SOA 


i * K.-C NB oe oh a 

ସେ ଦିନ ଥୁଲା ୧୯୩୨ ମସିହା ସେପ୍ଟେମ୍ବର ମାସ ଚବିଶ 
ତାରିଖ । ବଙ୍ଗଳା ଚଙ୍ଗଗ୍ରାମ ଅଞ୍ଚଳରେ ପାହାଡ଼ ତଳକୁ ଲାଗି ଗୋଟାଏ 
ୟୁରୋପୀୟ କ୍ଲବ୍‌ ଥାଏ । ସେଠାରେ କେବଳ ସମ୍ଭାନ୍ତ ଇଂରେଜ 
ଅଫିସରମାନେ ରଙ୍ଗ-ରସରେ ବୁଡ଼ି ରହିଥାନ୍ତି । 

ଏକୋ ଇଶି ବର୍ଷର ନବଯୁବତୀ ପ୍ରୀତିଲତା ରାୟ ଯୁଦ୍ଧଯାତ୍ରା 
ଆରମ୍ଭ କଲେ ' କ୍ରାନ୍ତିକାରୀ ବାନ୍ଧବୀ କଳ୍ପନା ଦତ୍ତଙ୍କ ଠାରୁ ଆଣିଥ୍‌ବା 
ପୋଟା ସିୟମ ସାଇନା ଇଡ଼୍‌ ଗୁଣ୍ଡର ପୁଡ଼ିଆ ପକେଟରେ ଥାଏ । 
ହାତରେ ପିସ୍ତଲ | ସାଥ୍‌ରେ ଥାଆନ୍ତି ବୋମା ପିସ୍ତଲଧାରୀ କ୍ରାନ୍ତିକାରୀ 
ଦଳର ବିପ୍ନବୀମାନେ ! 

ନୃତ୍ୟ-ସଙ୍ଗୀତ ଆଉ ସୁରାଗନ୍ଧରେ ଇଂରେଜ ଅଫିସର ଏବଂ 
ତାଙ୍କର ସ୍ତ୍ରୀମାନେ ମାତାଲ ହୋଇ ଥାଆନ୍ତି । କବର ଫାଟକ ପାଖରେ 

୨୨ 
ପହଞ୍ଚି କ୍ରାନ୍ତିକାରୀ ଦଳର ନେତ୍ରୀ କୁମାରୀ ପ୍ରୀତିଲତା ଆଦେଶ ଦେଲେ 
— “ଆଜି ଗୋଟିଏ ସୁଦ୍ଧା ଇଂରେଜ ଯେଭଳି ରକ୍ଷା ନ ପାଆନ୍ତି, 
ଚଳାଅ ଗୁଳି । ଆଗେଇ ଚାଲ । ”? 

ପ୍ରୀତିଲତା ଙ୍କ ଆଦେଶ ସଙ୍ଗେ ସଙ୍ଗେ କାର୍ଯ୍ୟକାରୀ ହୋଟ ଲା । 
ଏକ ସଙ୍ଗେ ପିସ୍ତଲର ଶହ ଶହ ଗୁଳି ଯାଇ ଇଂରେଜମାନଙ୍କର ରକ୍ତ 
ଚାଖିଲା । ବୋମାର କର୍କଶ ଗର୍ଜନରେ କ୍ଲବ ଘର ସତେ ଯେମିତି 
ଭାଙ୍ଗି ପଡ଼ିଲା । କିଏ କୁଆଡ଼େ ଯିବାକୁ ବାଟ ପାଇଲେ ନାହିଁ । ଦଶ 
ଜଣ ଅଫିସର ଗୂରୁତରଭାବେ ଆହତ ହେଲେ । ଜଣେ ଇଂରେଜ 
ମହିଳା ଘଟଣା ସ୍ଥଳରେ ପ୍ରାଣ ଦେଲା । 

ଇଂରେଜ କ୍ଲବ ଜଗୁଆଳିମାନେ କ୍ରାନ୍ତିକାରୀ ଙ୍କ ଉପରେ ପାଲଟା 
ଗୁଳି ଚଳାଇଲେ । ଗୋଟା , ଗୁଳି ଆସି କୁମାରୀ ପ୍ରୀତିଲତାଙ୍କ 
ଦେହରେ ଗଳିଗଲା । ସେ ଜାଣିଗଲେ ଏଇ ଗୁଳି ମାଡ଼ରେ ତାଙ୍କ 
ଜୀବନ ନିଶ୍ଚୟ ଚାଲିଯିବ । ତଥାପି ସେ ଲଢ଼େଇ କରୁ କରୁ ଚତୁରତା 
ସହ ସେଠାରୁ ଖସି ଚାଲି ଆସିଲେ । 

ତାଙ୍କର ମନେ ପଡ଼ିଗଲା ¬ ବିପ୍ଲବୀ ସୂର୍ଯ୍ୟସେନ କହିଛନ୍ତି 
ଶତୁ ହାତରେ ମରିବା ଅପେକ୍ଷା ନିଜେ ନିଜକୁ ମାରିଦେବା ପ୍ରକୃତ 
ଶହୀ ଦର କର୍ଭବ୍ୟ । ସେ ଅନୁଭବ କଲେ, ମୋର କଉଁବ୍ୟ ଶେଷ 
ହୋଇଛି । ବର୍ଉମାନ ହିଁ ମୋର ଶହୀଦ ହେବାର ଉପଯୁକ୍ତ ସମୟ | 
ପକେଟରୁ ସେ ‘ପୋଟାସିୟମ ସାଇନାଇଟ୍‌ ଗୁ ବାହାର କରି 
ଖାଇଦେଲେ | ଚାହୁଁ ଚାହୁଁ ତାଙ୍କର ମର ଶରୀର ଭୂଇଁ ତଳେ ଲୋଟି 
ପଡ଼ିଲା । ସେ ହେଲେ କ୍ରାନ୍ତିକାରୀ ମହିଳାଙ୍କ ମଧ୍ଯରେ ସର୍ବପ୍ରଥମ 
ଶହୀଦ | 

ଅଳ୍ପ ବୟସ୍କା ଅବିବାହିତା ଯୁବତୀ ଜଣଙ୍କ କାହିଁକି କିପରି ଶହୀଦ 
ହେଲେ ¬ ସେ କାହାଣୀକୁ ପ୍ରତ୍ୟେକ ଦେଶପ୍ରେମୀ ଜାଣିବା ଉଚିତ୍‌ | 

ବଉ ମାନର ବଙ୍ଗଳା ଦେଶର ଚଙ୍ଗଟଗ୍ରାମରେ ଜଗତବନ୍ଧୁ 
ବହିଦାରଙ୍କ କୋଳରେ ୧୯୧୧ ମସିହା ମେ ମାସରେ କ୍ରମାରୀ 
ପ୍ରୀତିଲତାଙ୍କର ଜନ୍ମ ହୋଇଥଲା । ମାତା ପ୍ରତିଭାମୟୀଙ୍କର ଲଚ୍ଛା ଥଲା 
— ଝିଅକୁ ବହୁତ ପାଠ ପଢ଼ାଇ ଜଣେ ଅଧ୍ାପିକା କରାଇବେ | ପାଞ୍ଚ 
ବର୍ଷରୁ ପଢ଼ା ଆରମ୍ଭ କରି ପ୍ରୀତିଲତା ପଢ଼ାପଢ଼ିରେ ଖୁବ୍‌ ମନ 
ଦେଲେ | ୧୯୩୦ ମସିହାରେ ସେ ଆଇ.ଏ. ପରୀକ୍ଷାରେ ସଵବୌଜଚ 
ନମ୍ବର ରଖି ପ୍ରଥମ ହେଲେ । 

କଲିକତା ବିଶ୍ଵବିଦ୍ୟାଳୟରେ ବିଶେଷ ଯୋଗ୍ୟତା ସହ ବି.ଏ. 
ପାଶ୍‌ କଲେ | ସେହି ସମୟରେ ଲୀଳାନାଗଙ୍କ ପ୍ରତିଷ୍ଠିତ ଦୀ ପାବଳୀ 
ସଂଘ” ଏବଂ କଲ୍ୟାଣୀ ଦାସଙ୍କ ‘ଛାତ୍ର ସଂଘ” ଦ୍ଵାରା ସେ କ୍ରାନ୍ତିକାରୀ 
ତାଲିମ ପାଇଲେ ତା'ପରେ ବିପ୍ଳବୀ ନେତା ସୂର୍ଯ୍ୟସେନଙ୍କ 
କ୍ରାନ୍ତିଦଳରେ ସେ ଯୋଗ ଦେଇଥ୍‌୍ଲେ | 

ସ୍କୁଲ୍‌ରେ ପାଠପଢ଼ା ବେଳେ ପ୍ରୀତିଲତା “ଗାର୍ଲ ଟାଇଡ଼୍‌'ର 
ସଦସ୍ୟା ହୋ ଇଥ୍‌ଲେ ! ସେହି ସମୟରେ ସେ ସେବାଭାବ ଓ 
ଅନୁଶାସନ ଶିକ୍ଷା ପାଇଥ୍‌ଲେ | ବାଳଚର ସଂସ୍ଥା ନିୟମ ଅନୁସାରେ 
ତାଙ୍କୁ ଶପଥ ନେବାକ୍ର ପଡ଼ିଲା । ସେ ଶପଥରେ ଥୁଲା ¬ ˆ ବିଟିଶ 
ସମ୍ରାଟ ହିଁ ଆମର ଇଶ୍ଵର | ତାଙ୍କୁ ମାନିନେବା ଆମର କର୍ରବ୍ୟ । 
ଏହି ଶପଥ ନେବା ସମୟରେ ତାଙ୍କ ମନ ବିଦ୍ରୋହୀ ହୋଇ ଉଠୁଥଲା !” 

ସେ ନିଜର ସାଥୀମାନଙ୍କୁ ବୁଝାଇ ଦେଉଥ୍‌ଲେ ! ଇଶ୍ବର ହିଁ 
ଆମର ସବ୍ରକିଛି । ସମ୍ରାଟ କେହି ନୁହେଁ । ଏ ପ୍ରକାର କ୍ରାନ୍ତି- 

ଚିନ୍ତାଧାରା ବୀଜ ତାଙ୍କ ମନରେ ପିଲାଟିବେଳୁ ରୋପିତ ହୋଇ 
ସାରିଥ୍ଲା | ଯେତେବେଳେ ସେ ଝାନ୍ସୀ ରାଣୀ ଲକ୍ଷ୍ମୀବା ଙ୍କ 
ବୀ ରତ୍ସପୂର୍ଣ୍ଣ କାହାଣୀ ପଢ଼ିବାକୁ ପାଇଲେ, ମନରେ ନୂଆ ଜାଗରଣ 
ସୃଷ୍ଟି ହେଲା ! ସେ ପିଲାଟିବେଳୁ ଚାହୁଁ ଥ୍ଲେ; କିପରି ସୁଯୋଗ 
ମିଳିଲେ, ଦେଶ ମାତୃକା ପାଇଁ କିଛି କାମ କରି ଯାଆନ୍ତେ । 
ଲକ୍ଷ୍ମୀବାତଙ୍କ ପରି ନାରୀ ହୋଇ ଯଦି ସେ ଲଢ଼େଇ କରି 
ପାରନ୍ତେ, ତାଙ୍କୁ ଏ ଦେଶର ନରନାରୀ ସବୁଦିନ ପାଇଁ ମନେ 
ରଖନ୍ତେ । ସଂଯୋଗର କଥା- ˆ ପ୍ରୀତିଲତା ମଧ୍ଧ ଠିକ୍‌ ଲକ୍ଷ୍ମୀବାରଙ୍କ 
ପରି ଯୁଦ୍ଧ କରୁ କରୁ ଦେଶ ପାଇଁ ମୃତ୍ୟୁବରଣ କଲେ ।” 

୧୯୩୦ ମସିହା ଏପ୍ରିଲ ମାସ ୧୮ ତାରିଖରେ 'ଚଟ୍ଟଗ୍ରାମ 
ଅସ୍ତ୍ରୀଗାରକାଣ୍ଡର ପରେ ପରେ ବିଟିଶ୍‌ ପୋଲିସ୍‌ ସେନା ସହିତ 
କ୍ରାନ୍ତିକାରୀ ବିପ୍ଳବୀ ମାନଙ୍କର ଏକ ସମ୍ମୁଖ ସମର ଘଟିଗଲା । 
ଜଲାଲବାଦରେ ଘଟିଥ୍ବା ଏକ ସମ୍ମୁଖ ସମରରେ ବହୁ ଇଂରେଜ 
ସେନା 'ବହୁ ଦେଶପ୍ରେମୀ ମଧ୍ଯ ଶହୀଦ ହେଲେ | ସେତେବେଳେ 
ବିଟିଶ ସେନା ଥୁଲେ, ଅନେକ ଆଉ ବିପୁବୀଙ୍କ ସଂଖ୍ୟା ତାଙ୍କ 
ତୁଳନାରେ ଖୁବ୍‌ କମ୍‌ ଥୁଲା ! 

ଅସ୍ତ୍ରାଗାର କାଣ୍ଡର ନେତା ସୂର୍ଯ୍ୟସେନ ଚିନ୍ତା କଲେ, ଏଭଳି 
ସମ୍ମୁଖ ସମର କରି ଇଂରେଜଙ୍କୁ ହଟାଇ ହେବ ନାହିଁ । ମଝିରେ 
ମଝିରେ ଛପାମାର- ଅଚାନକ ଆକ୍ରମଣ କଲେ ହିଁ ଅଳ୍ପ ସଂଖ୍ୟକ 
ବିପ୍ଳବୀ ବେଶୀ ଇଂରେଜଙ୍କୁ ହତ୍ୟା କରିପାରିବେ । ତେଣୁ ସେ 
ଛପାମାର ଆକ୍ରମଣ କରିବାର ଯୋଜନା କଲେ । 

କୁମାରୀ ପ୍ରୀତିଲତା ସେତେବେଳକୁ ସୂର୍ଯ୍ୟସେନଙ୍କ ଦଳତ୍ତେ ମିଶି 

ସାରିଥାନ୍ତି । ଦଳର କେତେକ ବନ୍ଧୁ ଯୁଦ୍ଧରେ ଶହୀଦ ହେବା ପରେ 
ପୋଲିସ ଏମାନଙ୍କ ପିଛା ଲାଗିଲେ । ସୂର୍ଯ୍ୟସେନ ଆଦେଶ ଦେଲେ- 
ˆ ‘ ହତିଆର ମଜବୁତ କର ଏବଂ ଶତୃର ମୁକାବିଲା କର । 

୧୯୩୨ ମସିହା ଜୁନ୍‌ ମାସରେ ପୁଣି ଥରେ ବିପ୍ଳବୀମାନେ 
ଇଂରେଜସେନାଙ୍କ ସହ ସମ୍ମୁଖ ସମର କରିବାକ୍ର ବାଧ୍ୟ ହେଲେ । ଏହି 
ସମରରେ ଇଂରେଜ କ୍ୟାପ୍‌ଟେନ୍‌ କେମ୍ରାନ୍‌ ସୂର୍ଯ୍ୟସେନ୍‌ଙ୍କ ଗୁଳି 
ଚୋଟରେ ମୃତ୍ୟୁବରଣ କଲେ । ଇଂରେଜଙ୍କ ଗୁଳିରେ ଅପୂର୍ବସେନ୍‌ ଓ 
ନିର୍ମଳ ସେନ୍‌ ଶହୀଦ ହୋଇଗଲେ । ଅପୂର୍ବ ସାହାସ ଓ ଆଶ୍ଚର୍ଯ୍ୟଜନକ 
ଯୁଦ୍ଧ ଦେଖାଇ ସୂର୍ଯ୍ୟସେନ୍‌ ଓ ପ୍ରୀତିଲତା ଖସି ଚାଲିଗଲେ । କିଛିଦିନ 
ସେମାନେ ଲୁଚି ଛପି ରହିଲେ । ତାଙ୍କୁ ଧରିଦେବା ପାଇଁ ସରକାର ୧୦ 
ହଜାର ଟଙ୍କା ପୂରସ୍କାର ଘୋଷଣା କଲେ । 

ସୂର୍ଯ୍ୟସେନ ସେଦିନ ଯୁଦ୍ଧ କ୍ଷେତ୍ରରେ ପ୍ରୀତିଲତାଙ୍କର ବୀରପଣିଆ 
ଦେଖିଥୂଲେ | ତାଙ୍କର ଆତ୍ମବିଶ୍ଵାସ ହେଲେ ¬ ପ୍ରୀତିଲତା ଦ୍ଵାରା ବହୁ 
ବଡ଼ କାମ ହୋଇପାରିବ | ତେଣୁ ସେ ବନ୍ଧୁମାନଙ୍କର ହତ୍ୟାର ପ୍ରତିଶୋଧ 
ନେବା ପାଇଁ ୟୁରୋପୀୟ କ୍ଲବ ଆକ୍ରମଣ କରିବାକୁ ସ୍ଥିର କରିଥ୍‌ଲେ 
ଏବଂ ଏହାର ନେତୃତ୍ଵ ଦିଆଯାଇଥୁଲା କୁମାରୀ ପ୍ରୀତିଲତାଙ୍କୁ । 

ସେଦିନ ପ୍ରୀତିଲତାଙ୍କୁ ବିଦାୟ ଦେବାଟା ଥୁଲା ସୂର୍ଯ୍ୟସେନଙ୍କର 
ଶେଷ ବିଦାୟ । ଏହି ବିଦାୟ ପରେ ସେ ରାମକୃଷ୍ଣ ବିଶ୍ପାସ ନାମକ 
ଜଣେ ଭୟାନକ କୈଦିଙ୍କୁ କଲିକତା ଜେଲରେ ୪୦ ଥର.ସାକ୍ଷାତ 


କରିଥୂଲେ । 
ଉପଯୂକ୍ତ ସମୟକୁ ଅପେକ୍ଷା କରି ସେଦିନ ଆକ୍ରମଣ କଲେ ଏବଂ 
ଶହୀଦ ହେଲେ । ଜୟହିନ୍ଦ୍‌ । 

ଭାରତ ସ୍ଵାଧୀନତା ସଂଗ୍ରାମ କାଳରେ ଯେଉଁ ମହି ୟସୀ 
ମହିଳାମାନେ ପ୍ରତ୍ୟକ୍ଷ ଓ ପରୋକ୍ଷ ଭାବେ ଅଂଶଗ୍ରହଣ କରିଥଲେ 
ସେମାନଙ୍କ ମଧ୍ଯରୁ କ୍ଷୀରୋଦା ସୁନ୍ଦରୀ ଚୌଧୁରୀଙ୍କ ନାମ 
ଉଲ୍ନେ ଖଯୋଗ୍ୟ । ସେ ଜଣେ ଛଦ୍ଵ ବେଶୀ ମାଆ ହୋଇ 
ଆନ୍ଦୋଳନକାରୀ ବିପ୍ଲବୀ ମାନଙ୍କୁ ଯେଭଳି ସ୍ବେହ କରୁଥ୍ଲେ, ନିଜ 
ପଣତ ଆଢୁଆଳ କରି ସେମାନଙ୍କ ବିପଦ ମୁଖରୁ ରକ୍ଷା କରୁଥ୍‌ଲେ । 


କ୍ରାନ୍ତିକାରୀ ଦଳର ବିପ୍ଲବୀମାନେ ତାଙ୍କୁ ମାଆ ପରି ଭକ୍ତି 
କରୁଥଲେ | ସତରେ ସେ ଶେଷ ଜୀବନ ପର୍ଯ୍ୟନ୍ତ ଯେଭଳି ସମସ୍ତଙ୍କର 
ମାଆ ଭୁମିକା ଗ୍ରହଣ କରିଥଲେ | ଚତୁର ଇଂରେଜ ରାକ୍ଷସ କବଳରୁ 
ସନ୍ତାନମାନଙ୍କୁ ବଞ୍ଚାଇ ଥୁଲେ । ସେ କଥା ଚିନ୍ତା କଲେ - ଆଶ୍ଚର୍ଯ୍ୟ 
ଲାଗେ | ସେ ପ୍ରକୃତରେ କ୍ରାନ୍ତିକାରୀ ଦଳର ମାଆ ନ ଥୂଲେ, ସମଗ୍ର 


ଜାତିର ପୂଜ୍ୟ ଜନନୀ ଥ୍ଲେଳ୍ହିଲ୍ଲେିକ୍‌ ଚେଲ tN, SOA 


୨୭ 
ମୈମନସିଂହ ଜିଲ୍ଲାର ସୁନ୍ଦାଇଲ ଗ୍ରାମର ଶିବସୂନ୍ଦର ରାୟଙ୍କ 
କୋଳରେ ସେ ୧୮୮୩ ମସିହାରେ ଜନ୍ମଗ୍ରହଣ କରିଥ୍‌ଲେ । ଅଳ୍ପ 
ବୟସରେ ବାପା ମା” ତାଙ୍କୁ ଖାରୁଅଁ ଗ୍ରାମର ବ୍ରଜକିଶୋର 
ଚୌଧୁରୀ ଙ୍କ ସହ ବିବାହ କରିଦେଲେ । ଦୃଭୀଗ୍ୟବଶତଃ ସେ ୩୨ 
ବର୍ଷ ବୟସରେ ବିଧବା ହେଲେ । କ୍ରାନ୍ତିକାରୀ ବିପ୍ଲବୀ କ୍ଷିତିଶ 
ଚୌଧୂରୀ ତାଙ୍କ ଦିଅରଙ୍କ ପୂଅ ଥଲେ । 


ମୈ ମନସିଂହ ଅଞ୍ଚଳରେ ବିଖ୍ୟାତ ବିପ୍ଲବୀ ନେତା ସୁରେନ୍ଦ୍ର 
ମୋହନ ଘୋଷଙ୍କ ସହିତ କ୍ଷିତିଶ ଚୌଧୁରୀ ଙ୍କର ଯୋଗାଯୋଗ 
ଥଲା । ସେ ଦୁହେଁ 'ଯୁଗାନ୍ତର ଦଳ' ସହିତ ସମ୍ପୃକ୍ତ ଥୁଲୈ । ବିଧବା 
ବଡ଼ ମାଆ କ୍ଷୀରୋଦା ସୁନ୍ଦରୀ ଏସବ୍ର କଥା ଜାଣିଥ୍‌ଲେ ଏବଂ 
ଦରକାର ବେଳେ ତାଙ୍କ କାମକ୍ର ସମର୍ଥନ ମଧ୍ଯ କରୁଥ୍‌ଲେ | 


୧୯୧ ୬ ମସିହା ଜୁନ୍‌ ମାସ ୩୦ ତାରିଖ । ଡେପୁଟି ପୋଲିସ୍‌ 
ସୁପରିଟେଣ୍ଡେଣ୍ଟଙ୍କୁ ହତ୍ୟା ଓ ଅପରାଧରେ ବିପ୍ଳବୀ ସୁରେନ୍ଦ୍ର ଓ 
କ୍ଷିତିଶଙ୍କୁ ଖୋଜା ଚାଲିଲା । ତାଙ୍କ ନାମରେ ୱାରେଣ୍ଟ ବ୍ରଲିଲା । ସେ 
ଦୁହେଁ ଲୁଚି ଛପି ଏଣେ ତେଣେ ବ୍ରଲିଲେ। ଶେଷରେ କ୍ଷୀରୋଦା 
ସୁନ୍ଦରୀ ତାଙ୍କୁ ଗୋଟିଏ ଉପସ୍ଥିତ ବୁଦ୍ଧି ବତାଇ ଦେଲେ । 


ପୋଲିସ୍‌ମାନଙ୍କଠାରୁ ଯଦି ଦୂରେଇ ରହିବେ, ତେବେ ପୋଲିସ୍‌ 
ତାଙ୍କୁ ସନ୍ଦେହ କରିପାରନ୍ତି । ଦୀପ ତଳ ଅନ୍ଧାର ଥାଏ । ଦୁଇ ଆଖି 
ଆଗରେ ନାକ ଥ୍ଲେ ବି ଆମକୁ ଦେଖାଯାଏ ନା । ଠିକ୍‌ ସେହିପରି 
ପୋଲିସ୍‌ କବ୍‌ ପାଖରେ ଘରଭଡ଼ା ନେଇ ରହିଲେ ଠିକ୍‌ ହେବ । ପୋଲିସ୍‌ 
ସନ୍ଦେହ କରିବ ନାହିଁ କି ସବୁ ଦେଖି କିଛି ଜାଣି ପାରିବ ନାହିଁ । 

ବଡ଼ ମାଆଙ୍କର ବିଚକ୍ଷଣ ବ୍ରଦ୍ଧି କଥାରେ ଦୁଇ ଜଣ ବିପ୍ଳବୀ ରାଜି 
ହେଲେ । ସତରେ ତାହାହି ହେଲା । ଦୁଇ ବିପ୍ଲବୀଙ୍କର ଛଦ୍ଧବେଶୀ ମାଆ 
ହେଲେ କ୍ଷୀରୋଦା ସୂନ୍ଦରୀ । ପୋଲିସ୍‌ କ୍ଲବ ପାଖକୁ ଲାଗି ଛୋଟିଆ 
ଘରଟିଏ ଭଡ଼ା ନେଇ ଦୁଇ ପୂଅ ଓ ମାଆ ରହିଲେ । ପୋଲିସ୍‌ କିଛି 
ଜାଣି ତ ପାରିଲେ ନାହିଁ, ସନ୍ଦେହର ପ୍ରଶ୍ନ ଉଠିଲା ନାହିଁ । 


କିଛିଦିନ ପରେ ଭାରତ-ଜମୀନ ଷଡ଼ଯନ୍ତ୍ର ଅପରାଧରେ 
ଅପରାଧୀ ତଥା ନେତା ଯଦ୍ରଗୋପାଳ ମୁଖାଜୀ ଏବଂ ବିଖ୍ୟାତ 
ବିପ୍ଳବୀ ନଳିନୀ କାନ୍ତ ଆସି ସେଠି ପହଞ୍ଚିଲେ । କ୍ଷୀରୋଦା ସୃନ୍ଦରୀଙ୍କ 
ପଣତ ଖୁବ୍‌ ବଡ଼ ଥୁଲା, ସେ ଏ ଦୁଇ ପୂଅଙ୍କୁ ମ ମଧ୍ଯ ପଣତ ଭିତରେ 
ଲୁଚାଇ ରଖିଲେ | ( ED 


NA 
a IY ହଃ 


Ce ପଛେ ବ୍ରଲୁଛନ୍ତି, ସେମାନେ 
ମୈମନସିଂହରେ ଲୁଚି ରହିଛନ୍ତି । ଏ ଖବର ଇଂରେଜ ଗ୍ରପ୍ତଚର 

ଯୋଗାଇ ଦେଲା । ଫଳରେ ପୋଲିସ୍‌ ତନାଘନା ଖୋଜା ଖୋଜି 
ଆରମ୍ଭ କରିଦେଲେ | 


ବି ପ୍ଵବୀମାନେ ପୋଲିସ୍‌ର ସନ୍ଦେହ ଦୃଷ୍ଟିକୁ ଆସିଥ୍‌୍ବାର 
ଜାଣିପାରି ଦିନେ ମାଆଙ୍କୁ ସାଙ୍ଗରେ ନେଇ ନାରାୟଣଗଞ୍ଜର 
ଦେବଭୋଗ ନାମକ ସ୍ଥାନକୁ ଚାଲିଗଲେ । କେବଳ ବିପ୍ଲବୀ ନେତା 
ସୁରେନ୍ଦ୍ରମୋହନ ଘୋଷ ସେମାନଙ୍କ ସାଥୀରେ ନ ଯାଇ ଅନ୍ୟତ୍ର 
ଚାଲିଗଲେ | ଏମାନଙ୍କ ଚାଲି ଯିବା ଖବର ପାଇ ପୋଲିସ୍‌ ନିଶ୍ଚିତ 
ହେଲେ ଯେ, କୁବ୍‌ ପାଖରେ ରହୁଥ୍ବା ମାଆ-ପୁଅ ହିଁ ପ୍ରକୃତ 
ଅପରାଧୀ । ତା'ପରେ ଖୋଜା ଖୋଜି ଜୋରସୋରରେ ଚାଲିଲା । 


ପୋଲିସ ଡାଳେ ଡାଳେ ଗଲେ, ବିପୂବୀମାନେ ପତ୍ରେ ପତ୍ରେ 
ଯିବା ଲୋକ । ପୋଲିସ୍‌ ଆଖିରେ ଧୂଳି ଦେଇ ବିଭିନ୍ନ ପ୍ରକାର 
ଛଦ୍ଧବେଶରେ ସେମାନେ ଏଣେ ତେଶେ ବୁଲୁଥାଆନ୍ତି । ପୋଲିସ୍‌ 
ଆଖି ଆଗରେ ଥାଇ ମଧ୍ଯ ସେମାନେ ଧରା ପଡ଼ୁ ନ ଥା'ନ୍ତି । ଗୋଟିଏ 

ଜାଗାରୁ ଅନ୍ୟ ଜାଗା ଏହିପରି ଦେବ ଭୋଗରୁ ସରିଷବାଡ଼ି, ପୂଣି 
ସେଠାରୁ ଜମାଲପୁର, ସିରାଜଗଞ୍ଜ ବୁଲୁଥାନ୍ତି । ମାଆ କ୍ଷୀରୋଦା 
ମଧ୍ଯ ତାଙ୍କ ସଙ୍ଗେ ଛଦ୍ଧ ବେଶରେ ଥା'ନ୍ତି । 


ପ୍ରତ୍ୟେକ ଥର ସେ ଆଗରୁ ଯାଇ ଘର ଠିକ୍‌ କରନ୍ତି ! ପୁଅମାନେ 
ପରେ ପହଞ୍ଚନ୍ତି । ମାଆ ପାଖରେ ଆଶ୍ରୟ ନିଅନ୍ତି । ମଝିରେ ମଝିରେ 
ଆଶ୍ରୟ ପାଇଁ ଯଦ୍ଧ, ଗୋପାଳ ମୂଖାଜୀ, ନଳିନୀକାନ୍ତ, ସତୀଶ ଠାକୁର, 
ନଗେନ୍ଦ୍ର ଶେଖର ଚକ୍ରବତ୍ତୀ , ଉଷା ରାୟ, ପୃଥୀଶ ବସୁଙ୍କ ପରି ବିଖ୍ୟାତ 
ସଂଗ୍ରାମୀମାନେ ଏଇ ମାଆଙ୍କ ପାଖକୂ ଧାଇଁ ଯାଉଥ୍‌ଲେ । ସମସ୍ତେ 
ଖୋଲା ମନରେ ତାଙ୍କୁ ମାଆ ବୋଲି ଡାକୁଥ୍‌ଲେ । 
= CE 

ସମୟ ପୂଣି ଏମିତି ହେଲା ଯେ, ସେ ଦେଢ଼ ମାସକ ଥରେ ତାଙ୍କୁ 
ଘର ଏବଂ ସ୍ଥାନ ବଦଳାଇବାକ୍ର ପଡଥାଏ । ଶେଷରେ ଧୂବଡ଼ି ନାମକ 
ଗ୍ରାମରେ କ୍ଷୀରୋଦା ଦେବୀ ଗୋଟାଏ ଭାତ-ମାଛ ତରକାରୀ 

ହୋଟେଲ ଖୋଲିଲେ |! ଜଣକ ପରେ ଜଣେ ବିପ୍ଲବୀ ଯାଇ ସମସ୍ତେ 
ସେଇ ହୋଟେଲରେ ଆଶ୍ରୟ ନେଲେ । ଆଉ ଜଣେ ବିପ୍ଲବୀ ଗିରିନ୍ଦର 
ନାଥ ସେଇଠି ଯୁଟିଲେ । 


ବିପ୍ଳବୀ ମାନଙ୍କ ମଧ୍ୟରେ କେତେକ ହୋଟେଲରେ ଥାଇ, କାମ 
କରୁଥା'ନ୍ତି । ଆଉ କେତେଜଣ ହୋଟେଲ ପାଖାପାଖି ଘର ନେଇ 
ରହୁ ଥା'ନ୍ତି । ଏସବ୍ର ପୁଅଙ୍କର ଦାୟିତ୍ଵ ମାଆ କ୍ଷୀରୋଦା 
ତୃଲାଉଥାନ୍ତି । ଦେଡ଼ମାସ ହୋଟେଲ ଟାଲିଛି କି ନାହିଁ, ଖବର 
ମିଳିଲା ପୋଲିସ୍‌ ବିପ୍ଲବୀଙ୍କ ହୋଟେଲ କଥା ଜାଣି ପାରିଛନ୍ତି । 
ବି ପ୍ଵବୀମାନେ ହୋଟେଲ ଭାଙ୍ଗ ରାତାରାତି ଜଙ୍ଗଲ ଭିତରକୁ 
ପଳାଇଗଲେ | ଦୂଇମାସ କାଳ ଜଙ୍ଗଲ ଓ ଆଖପାଖ ଅଞ୍ଚଳରେ 
ବ୍ରଲି ସେମାନେ ସମୟ ବିତାଇଲେ । 


ଶେଷରେ ବିପ୍ଲବୀ ମାନେ ମାଆଙ୍କୁ କାଶୀ ପଠାଇ ଦେବାକୁ ସ୍ଥିର 
କଲେ | ମାଆ କାଶୀ ଚାଲିଆସିଲେ | ଅଚାନକ ଭାବେ ପୋଲିସ୍‌ ଆସି 
ତାଙ୍କୁ ଗିରଫ କରିନେଲେ । ବିଭିନ୍ନ ପ୍ରକାର ପ୍ରଶ୍ନ ଵାଣରେ କ୍ଷୀରୋଦା 
ସୁନ୍ଦରୀ ଙ୍କୁ ପୋଲିସ୍‌ ବ୍ୟସ୍ତ କରି ପକାଇଲେ । ବିପ୍ଲବୀ ଅପରାଧ୍‌ମାନଙ୍କ 
ଆଶ୍ରୟ ସ୍ଥଳ କହିବା ପାଇଁ ପୋଲିସ୍‌ ତାଙ୍କୁ ଗିରଫ କରି ରଖିଲେ । 


-କ୍ଷୀରୋଦା ସୁନ୍ଦରୀ ବିଭିନ୍ନ ଧର୍ମଶାଳା ଏବଂ ଆଶ୍ରୟସ୍ଥଳର ନାମ 
କହିଲେ, ଇଂରେଜ ପୋଲିସ୍‌ ସେ ସ୍ଥାନ ସବ୍ର ଖୋଜି ନିରାଶରେ 
ଫେରିଲେ । ମାଆ କିନ୍ତୁ ଅସଲ ଜାଗାର ନାମ କେବେ ପ୍ରକାଶ କଲେ 
ନାହିଁ । ବାଧ୍ୟ ହୋଇ ଇଂରେଜ ପୋଲିସ୍‌ ମାଆଙ୍କୁ ନିର୍ଦ୍ଦେଶରେ ଖଲାସ 
କରିଦେଲେ । 


Source: Author, Digitized by PPRACHIN, SOA 


` ମାଆ କ୍ଷୀରୋଦା ସୁନ୍ଦରୀ ନିଜେ ଅସ୍ତ୍ର ଧରି ରଣକ୍ଷେତ୍ରକୁ ଆସି 
ନ ଥୁଲେ ବି ସେ କ୍ରାନ୍ତିକାରୀ ବିପ୍ଳବୀ ମାନଙ୍କୁ ଯେଉଁଭଳି ବଞ୍ଚାଇଛନ୍ତି, 
କଷ୍ଟ ଯାତନା ସହିଛନ୍ତି, ତାହା କେବେ ଭୁଲିବାର ନୁହେ । 


ଜୟହିନ୍ଦ୍‌ । 


Source: Author, Digitized by PPRACHIN, SOA 


